

سنة

سُورَةُ الْحَجَرَات

سؤال ۱۔ سورۃ حجرات کیاں نازل ہوئی؟

ج۔ سورۃ حجرات مدینہ منورہ میں نازل ہوئی ہے۔

سؤال ۲۔ سورۃ حجرات میں رکوع اور آیات کی تعداد کتنی ہے؟

ج۔ اس سورت میں ۲ رکوع اور ۱۸ آیتیں ہیں۔

سؤال ۳۔ سورۃ حجرات کا نام "حجرات" رکھنے کی وجہ کیا ہے؟

ج۔ حجرات کا معنی "جر سے اور کمر سے" ہیں، اور اس سورت کی آیت نمبر ۴ میں حجرات کا لفظ ہے اسی مناسبت سے اس سورت کا نام "سورۃ الحجرات" ہے۔

سوال ۱۲۔ سورۃ الجہرات کا مرکزی مضمون کیا ہے؟

ج۔ اس سورت کا مرکزی مضمون یہ ہے کہ اس سورت میں متعدد اُصوَر میں مسلمانوں کی تربیت فرمائی گئی ہے اور اس سورت میں یہ چیزیں بیان کی گئی ہیں۔

(۱) اس سورت کی ابتداء میں حَفُورٌ يُرْزَقُ مِنَ السَّمَاءِ کی بارگاہ سے غفوی آداب بتائے گئے ہیں اور جو لوگ آپ صلی اللہ علیہ وسلم کی بارگاہ میں آوازیں نیچے رکھتے ہیں انہیں بخشش اور بڑے ثواب کی بشارت دی گئی۔

(۲) مسلمانوں کو معاشرتی آداب بتائے گئے اور ان کی اخلاقی تربیت کی گئی کہ تحقیق کئے بغیر کھٹی خبر قبول نہ کریں، کسی مسلمان سے باریے میں بدگمانی نہ کریں، کسی کا ~~نام نہ~~ کسی کی غیبت نہ کریں، کسی کا نام نہ بگاڑیں اور کسی کا مذاق نہ اڑائیں۔

(3) یہ حکم دیا گیا کہ اگر مسلمانوں سے دو گروہ آپس میں لڑ پڑیں تو ان میں صلح کرادی جائے اور اگر وہ صلح نہ کریں تو ان میں سے جو گروہ باطل پر ہو تو اس کے ساتھ جنگ کی جائے یہاں تک کہ وہ راہِ راست پر گامزن ہو جائے۔

(4) اس سورت کے آخر میں اپنے ایمان کا احسان جتنے والوں کی سرزنش کی گئی اور یہ بتایا گیا کہ کسی کا اسلام قبول کرنا اللہ کے رسول صلی اللہ علیہ وسلم پر کوئی احسان نہیں ہے نیز حقیقی احسان وہ ہے جو اللہ تعالیٰ اور اس کے رسول صلی اللہ علیہ وسلم پر ایمان لائے پھر وہ دین کے کسی کام میں شک نہ کرے اور اپنی جان اور مال سے اللہ تعالیٰ کی راہ میں جہاد کرے۔

سوال ۱۵۰۔ سورۃ حجرات کی سورۃ فتح سے ساتھ کیا مناسبت ہے؟

ج۔ سورۃ حجرات کی اپنے سے ماقبل سورت "فتح" کے ساتھ ایک مناسبت یہ ہے کہ سورۃ فتح میں کفار کے ساتھ جہاد کرنے کے بارے میں بیان ہوا

اور سورۃ حجرات میں باغیوں کے ساتھ جہاد کرنے
کے بارے میں بیان ہوا۔

دوسری مناسبت یہ ہے کہ دونوں سورتوں میں
حضور اقدس علیہ السلام کی عظمت و شان اور
مقام و مرتبہ بیان کیا گیا ہے۔

سوال: یَا أَيُّهَا الَّذِينَ آمَنُوا: اس آیت کی تفسیر
تشریح کریں؟

جاء۔ اس آیت میں اللہ تعالیٰ نے ایمان والوں کو اپنے
حبیب علیہ السلام کا ادب و احترام ملحوظ رکھنے
کی تعلیم دی ہے اور آیت کا خلاصہ یہ ہے کہ اس
ایمان والو! اللہ تعالیٰ اور اس کے رسول علیہ السلام
کی اجازت سے بغیر کسی قول اور فعل میں اصلاً
ان سے آگے نہ بڑھنا تم پر لازم ہے کیونکہ یہ آگے
بڑھنا رسول کریم علیہ السلام کے ادب و احترام
کے خلاف ہے جبکہ بارگاہ رسالت میں نیاز مندی اور
آداب کا لحاظ و رعایت لازم ہے اور تم اپنے تمام اقوال و
افعال میں اللہ تعالیٰ کے ڈرو کیونکہ اگر تم اللہ تعالیٰ
سے ڈرو گے تو یہ ڈرنا تمہیں آگے بڑھنے سے روکے گا

گا اور ویسے بھی الشہداء کی شان یہ ہے کہ وہ تمہارے
تہم اقوال کو سنتا اور تمہم افعال کو جانتا ہے
اور جس کی ایسی شان ہے اس کا حق یہ ہے کہ اس
سے ڈرا جائے۔

۱۱۔ یَا أَيُّهَا الَّذِينَ آمَنُوا! اس آیت سے شان نزول
سے متعلق دو روایات تحریر فرمائیں؟

① چند لوگ نہ عید الاضحیٰ کے دن سرکارِ دو عالم
ﷺ سے پہلے قربانی کر لی تو ان کو حکم دیا
گیا کہ دوبارہ قربانی کریں۔

② حضرت عائشہ رضی اللہ تعالیٰ عنہا سے مروی
ہے کہ بعض لوگ رمضان سے ایک دن پہلے
یہی روزہ رکھنا شروع کر دیتے تھے، ان سے باز رہ
یں یہ آیت نازل ہوئی اور حکم دیا گیا کہ روزہ رکھنے
میں اپنے نبی ﷺ سے آگے نہ بڑھو۔

نعمی

سوال ۱۱۰ مفتی امد یار خان ~~نعمی~~ رحمۃ اللہ تعالیٰ علیہ
اس آیت سے متعلق کیا فرماتے ہیں؟

ج۔ مفتی امد یار خان نعمی رحمۃ اللہ تعالیٰ علیہ
فرماتے ہیں، (اس آیت کا) شان نزول کچھ بھی
یہ مگر یہ حکم سب کو عام ہے یعنی کسی بات
میں کسی کام میں عفو علیہ سے آگے نہونا
منع ہے، اگر عفو علیہ السلام سے ہمراہ راست
میں جا رہے ہوں تو آگے آگے چلنا منع ہے مگر خادم
کی حیثیت سے یا کسی ضرورت سے اجازت لیے کر
(چلنا منع نہیں) اگر ساتھ کہنا یا یہ تقدیر سے شروع
کرم لینا جائز، اسی طرح اپنی عقل اور اپنی رائے کہ
عفو علیہ کی رائے سے مقدم کرنا حرام
ہے۔

سوال ۹۔ آیت "لَا تُقَدِّمُوا بَيْنَ يَدَيِ اللَّهِ وَرَسُولِهِ" سے
سے متعلق 5 باتیں تحریر فرمائیے۔

ج۔ یہاں اس آیت سے متعلق 5 باتیں ملاحظہ
ہوں۔

①۔ اللہ تعالیٰ کی بارگاہ میں آپ صلی اللہ علیہ وسلم کی شان اتنی بلند ہے کہ ان کی بارگاہ سے آداب اللہ تعالیٰ نے ارشاد فرمائے ہیں۔

②۔ اس آیت میں اللہ تعالیٰ اور رسول کریم صلی اللہ علیہ وسلم دونوں سے آگے نہ بڑھنے کا فرمایا گیا حالانکہ اللہ تعالیٰ سے آگے ہو ناممکن ہی نہیں ہے کیونکہ وہ نہ زمانہ میں ہے نہ کسی مکان میں اور آگے ہونا یا زمانہ میں ہونا ہے یا جگہ میں، معلوم ہوا کہ یہ آیت کا مقصد یہ ہے کہ رسول کریم صلی اللہ علیہ وسلم سے آگے نہ بڑھو ان کی بے ادبی دراصل اللہ تعالیٰ کی بے ادبی ہے۔

③۔ عفو پر نور صلی اللہ علیہ وسلم سے غادر کی عیثیت سے ایسی ضرورت کی ببا پر آپ سے اجازت لے کر آگے بڑھنا اس ممانعت میں داخل نہیں ہے، لہذا احادیث میں جو بعض صحابہ کرام رضی اللہ تعالیٰ عنہم کا نبی کریم صلی اللہ علیہ وسلم سے آگے چلنا مذکور ہے وہ اس آیت میں داخل نہیں کیونکہ ان کا چلنا غادر کی عیثیت سے تھا، یہ نبی عفو پر نور ابو بکر صدیق رضی اللہ عنہ کا اصرار کروانا بھی اس میں داخل نہیں کیونکہ آپ کا یہ محل عفو پر نور صلی اللہ علیہ وسلم کی اجازت سے تھا۔

④۔ علامہ اسماعیل حتی رحمۃ اللہ تعالیٰ علیہ فرماتے ہیں۔ علماء کرام جو تکہ انبیاء کرام علیہم الصلوٰۃ والسلام کے وارث ہیں اس لئے ان سے آگے اُبڑھنا بعضی اس صمانت میں داخل ہے اور اس کی دلیل حضرت ابو درداء رضی اللہ تعالیٰ عنہ سے مروی وہ روایت ہے جس میں آپ فرماتے ہیں: عفو راقدس ص اللہ علیہ وسلم نے مجھ سے حضرت ابوبکر صدیق رضی اللہ تعالیٰ عنہ کے آگے چلتے ہوئے دیکھا تو ارشاد فرمایا "اسے ابو درداء! کیا تم اس کے آگے چلتے ہو جو تم سے بلکہ ساری دنیا سے افضل ہے۔"

یاد رہے کہ یہ ادب ان علماء کرام کے لئے ہے جو اہل حق اور باعمل ہیں کیونکہ یہی علماء درحقیقت انبیاء کرام علیہم الصلوٰۃ والسلام کے وارث ہیں جبکہ بدمذہبوں کے علماء اور بے عمل عالم اس ادب کے مستحق نہیں ہیں۔

⑤۔ بعض ادب والے لوگ بزرگوں یا قرآن شریف کی طرف پیٹھ نہیں کرتے، ان کے اس عمل کا مواخذہ یہ آیت ہے۔

سُئِلَ . يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ
صَوْتِ النَّبِيِّ . اس آیت کی تفسیر تحریر فرمائیں !

ج۔ اس آیت مبارکہ میں بھی اللہ تعالیٰ نے ایمان والہ کو اپنے حبیب علیہ السلام سے دو عظیم آداب سکھائے ہیں، پہلا ادب یہ ہے کہ اسے ایمان والو! جب نبی کریم علیہ السلام تم سے کلام فرمائیں اور تم ان کی بارگاہ میں کچھ عرض کرو تو تم پر لازم ہے کہ تمہاری آواز ان کی آواز سے بلند نہ ہو بلکہ جو عرض کرنا ہے وہ آہستہ اور پست آواز سے کرو۔ دوسرا ادب یہ ہے کہ عفو راقدس علیہ السلام کو ندا کرنے میں ادب کا پورا لحاظ رکھو اور جیسے آپس میں ایک دوسرے کو نام لئے کر پکارتے ہو اس طرح نہ پکارو بلکہ تمہیں جو عرض کرنا ہو وہ ادب و تعظیم اور تقصیف و تکریم کے کلمات اور عظمت والے الفاظ کے ساتھ عرض کرو جیسے بیوں کیو، یا رسول اللہ علیہ السلام یا نبی اللہ علیہ السلام، کیونکہ ترک ادب سے نیکیوں سے برباد ہونے کا اندیشہ ہے اور اس کی تمہیں خبر بھی نہ ہوگی۔

سوال: یٰۤاَیُّهَا الَّذِیْنَ اٰمَنُوا لَا تَرْفَعُوْا اَصْوَاتَكُمْ
فَوْقَ صَوْتِ النَّبِیِّ۔ مفسرین نے اس آیت کے
شان نزول کے بارے میں مختلف روایات
ذکر کی ہیں ان میں سے چند روایت تحریر فرمائیں؟

جاء ① حضرت ابن ابی سلیمہ رضی اللہ تعالیٰ عنہ فرماتے ہیں
دو بہترین عفرات بلاک ہوئے تھے قریب جابہ شیبہ
تھے ہوا یوں کہ حضرت ابو بکر صدیق اور حضرت عمر فاروق
رضی اللہ تعالیٰ عنہما آئے تھے نبی کریم صلی اللہ تعالیٰ علیہ وسلم
کی بارگاہ میں اس وقت اپنی آوازیں اونچی کر رہی تھیں
جب بنو تمیم کے سوار بارگاہ رسالت میں حاضر ہوئے
تھے۔ اُن میں سے ایک صاحب نے بنی ہاشم کے
بعض اقرع بن عابس کی طرف اشارہ کیا کہ انہیں ان کی قوم
کا حکم بنا دیا جائے اور دوسرے نے ایک اور شخص
کی جانب اشارہ کیا۔ حضرت ابو بکر رضی اللہ تعالیٰ عنہ
نے حضرت عمر رضی اللہ تعالیٰ عنہ سے کہا: آپ (یہ کہہ کر)
میری مخالفت نہ کرنا چاہتے ہیں۔ حضرت عمر فاروق
رضی اللہ تعالیٰ عنہ نے کہا: میں تو آپ کی مخالفت کرنا
نہیں چاہتا یہ گفتگو کرتے ہوئے ان دونوں عفرات کی
آوازیں بلند ہو گئیں، اس پر اللہ تعالیٰ نے یہ آیت
نازل فرمائی۔

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ

فَوْقَ صَوْتِ النَّبِيِّ - - - - - إِلَا يَه .

میں بخاری شریف کی دوسری روایت میں ہے
حضرت عبد اللہ بن زبیر رضی اللہ تعالیٰ عنہما سے یہی
واقف مروی ہے، البتہ اس کے آخر میں یہ ہے کہ
"اس گفتگو کے دوران ان کی آوازیں بلند ہو گئیں تو اس
معاملے میں یہ آیت نازل ہوئی "يَا أَيُّهَا الَّذِينَ آمَنُوا
إِلَّا تُقَدِّصُوا" یہاں تک کہ آیت ("وَأَنْتُمْ لَا تَشْعُرُونَ" تک)
پوری ہو گئی۔ ۲۰ سورۃ میں اس شان نزول کا تعلق
آیت شہید اور ۲ دونوں سے ہے ۔

②۔ دوسرا شان نزول یہ بیان ہوا ہے کہ حضور اقدس
صلی اللہ علیہ وسلم کی بارگاہ میں منافقین اپنی آوازیں
بلند کیا کرتے تھے تاکہ کمزور مسلمان (اس معاملے میں)
ان کی پیروی کریں، اس پر مسلمانوں کو بارگاہ رسالت
صلی اللہ علیہ وسلم میں آواز بلند کرنے سے منع کر دیا
گیا تاکہ منافق اپنے مقصد میں کامیاب نہ ہوں)۔

(3) تیسرا شان نزول یہ بیان کیا گیا ہے،
 حضرت عبداللہ بن عباس رضی اللہ تعالیٰ عنہما سے
 مروی ہے کہ یہ آیت حضرت ثابت بن قیس
 بن شماس رضی اللہ تعالیٰ عنہ کے بارے میں نازل
 ہوئی، وہ اونچا سنار تھے، اُن کی آواز بھی
 اونچی تھی اور بات کرنے میں آواز بلند ہو جایا کرتی تھی
 اور بعض اوقات اس سے حضور اقدس صلی اللہ علیہ وسلم
 کو اذیت ہوتی تھی۔

حضرت ثابت بن قیس رضی اللہ تعالیٰ عنہ کا بلند آواز سے
 بات کرنا اگرچہ اونچا سننے کی معذوری کی بنا پر تھا
 لیکن معذوری اونچا سننے اتنا نہ کہ اونچا بولنا کیونکہ
 اونچا سننے والے کیلئے اونچا بولنا تو ضروری نہیں اور
 اونچا سننے والے کو سمجھایا جائے کہ بھائی
 تمہیں اونچا سنا ہے، دوسروں کو نہیں لگتا تم اپنی
 آواز پست رکھو تو میں کہنے میں عرج نہیں بلکہ یہ عین
 درست اور قابل عمل بات ہے اور تیسرے شان
 نزول کے اعتبار سے یہی تفہیم کی گئی ہے۔

لفظ۔

اس آیت کے شان نزول سے متعلق اور بھی روایات ہیں، ممکن ہے کہ اس آیت کے نزول سے پہلے مختلف اسباب پیدا ہوئے ہوں اور بعد میں ایک بھی مرتبہ یہ آیت نازل ہوگی یہ جیسا کہ علامہ ابن حجر عسقلانی رحمۃ اللہ تعالیٰ علیہ فرماتے ہیں اس بات سے کوئی چیز مانع نہیں کہ آیت کا نزول مختلف اسباب کے وجہ سے ہوا ہو جو آیت نازل ہونے سے پہلے وقوع پذیر ہوئے تھے اور جب ان روایات جن میں یہ اسباب (بیان ہوئے) می اسناد صحیح ہیں اور ان میں تطبیق واضح ہے تو پھر ان میں سے کسی کو ترجیح نہیں دی جاسکتی۔

سوال ۱۲۔ "لَا تَرْفَعُوْا اَصْوَاتَكُمْ" کے نزول سے بعد صحابہ کرام رضی اللہ تعالیٰ عنہم کا حال کیا تھا تشریح فرمائیں؟

ج۔ جب یہ آیت مبارکہ نازل ہوئی تو صحابہ کرام رضی اللہ تعالیٰ عنہم بہت محتاط ہو گئے اور تاجدار رسالت صلی اللہ علیہ وسلم سے گفتگو سے دوران بہت سی احتیاطوں کو اپنے اوپر لازم کر لیا تاکہ آواز زیادہ بلند نہ ہو جائے

نیز اپنے علاوہ دوسروں کو بھی اس ادب کی سختی سے تلقین کرتے تھے، اسی طرح آپ کے فصالِ ظاہری سے بعد آپ سے روئے انور کے پاس (خود بھی) آواز بلند نہ کرتے اور دوسروں کو بھی آواز اونچی کرنے سے منع کرتے تھے یہاں اسی سے متعلق کافیات ملا عظمہ ہوں۔

①۔ حضرت ابو بکر صدیق رضی اللہ تعالیٰ عنہ فرماتے ہیں۔ جب یہ آیت ”يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ“ نازل ہوئی تو میں نے عرض کی: یا رسول اللہ ﷺ! اللہ تعالیٰ کی قسم! آئندہ میں آپ سے سرگوشی کے انداز میں بات کیا کروں گا۔

②۔ حضرت عبد اللہ بن زبیر رضی اللہ تعالیٰ عنہ فرماتے ہیں۔ یہ آیت نازل ہونے سے بعد حضرت عمر فاروق رضی اللہ تعالیٰ عنہ کا حال یہ تھا کہ آپ رسول کریم ﷺ کی بارگاہ میں بہت آہستہ آواز سے بات کرتے حتیٰ کہ بعض اوقات حضور اکرم ﷺ کو بات سمجھنے کے لئے دوبارہ پوچھنا پڑتا کہ کیا کہتے ہو۔

③۔ حضرت انس رضی اللہ تعالیٰ عنہ فرماتے ہیں۔
 جب یہ آیت نازل ہوئی تو حضرت ثابت رضی اللہ تعالیٰ عنہ
 اپنے گھر میں بیٹھ گئے اور (اللہ تعالیٰ سے خوف کی وجہ
 سے) اپنے گھر میں اہل بار سے بیٹھے۔ (جب یہ کچھ عرصہ
 بارگاہ رسالت میں حاضر نہ ہوئے تو) عفو اقدس
 علیہ السلام نے حضرت سعد بن معاذ رضی اللہ تعالیٰ عنہ
 سے ان کا حال دریافت فرمایا، انہوں نے عرفہ کی
 وہ صیر سے پڑوسی ہیں اور میری معلومات کے مطابق
 انہیں کوئی بیماری بھی نہیں ہے۔ حضرت سعد رضی اللہ تعالیٰ
 عنہ نے حضرت ثابت رضی اللہ تعالیٰ عنہ سے اس بات کا ذکر کیا
 تو آپ نے کہا، یہ آیت نازل ہوئی ہے اور تم لوگ
 جانتے ہو کہ میں تم سب سے زیادہ بلند آواز کہوں
 (اور جب ایسا ہے) تو میں جہنمی ہو گیا۔ حضرت سعد رضی اللہ تعالیٰ
 عنہ نے یہ صورت حال عفو پُر نور علیہ السلام کی خدمت میں
 عرفہ کی تو آپ نے ارشاد فرمایا "وہ جہنمی نہیں
 بلکہ وہ جنت والوں میں سے ہیں۔"

④۔ حضرت نعمان بن بشیر رضی اللہ تعالیٰ عنہ فرماتے ہیں
 میں رسول کریم علیہ السلام کے منبر کے پاس تھا
 ایک شخص اُن سے کہا،

اسلام لانے کے بعد اگر میں ~~مسجد~~ جامعوں کو پانی
 پلانے کے علاوہ اور کوئی کام نہ کروں تو مجھے کوئی پرواہ
 نہیں ہے۔ دوسرے شخص نے کہا، اسلام لانے کے بعد اگر
 میں مسجد حرام کو آباد کرنے سے علاوہ اور کوئی کام نہ
 کروں تو مجھے کوئی پرواہ نہیں ہے۔ تیسرے شخص نے کہا،
 اللہ تعالیٰ کی راہ میں جہاد کرنا تمہاری کہی ہوئی باتوں
 سے افضل ہے۔ حضرت عمر فاروق رضی اللہ تعالیٰ عنہ نے
 انہیں ڈانٹتے ہوئے فرمایا: "رسول اللہ صلی اللہ علیہ وسلم
 سے منبر سے چلے اپنی آواز بلند نہ کرو۔"

⑤۔ ایک مرتبہ حضرت عمر فاروق رضی اللہ تعالیٰ عنہ نے
~~مسجد نبوی~~ میں دو شخصوں کی بلند آواز سنی تو آپ (ان کے پاس)
 تشریف لائے اور فرمایا "کیا تم دونوں جانتے ہو کہ کہاں کھڑے ہو
 ہو ارشاد فرمایا،"

(5)..... ایک مرتبہ حضرت عمر فاروق رضی اللہ تعالیٰ عنہ کے جہڑوں میں دو..... دونوں بعد اور میں وہ آپ سے پاس تشریف لائے اور فرمایا: ”کیا تم دونوں جانتے ہو کہ کہاں کھڑے ہو؟ پھر ارشاد فرمایا: تم کس علاقے سے تعلق رکھتے ہو؟ دونوں نے عرض کی: ہم طائف کے رہنے والے ہیں: ارشاد فرمایا: اگر تم مدینہ منورہ کے رہنے والے ہوتے تو میں (یہاں آواز بلند کرنے کی جگہ سے) تمہیں ضرور سزا دیتا (کیونکہ مدینہ منورہ میں رہنے والے دربار رسالت صلی اللہ تعالیٰ علیہ وآلہ وسلم کے آداب سے خوب واقف ہیں)۔⁽²⁾

(6)..... اعلیٰ حضرت امام احمد رضا خان رحمۃ اللہ تعالیٰ علیہ لکھتے ہیں: امیر المؤمنین عمر رضی اللہ تعالیٰ عنہ نے روضۃ النور کے پاس کسی کو ادھنی آواز سے بولتے دیکھا، فرمایا: کیا اپنی آواز نبی کی آواز پر بلند کرتا ہے، اور یہی آیت (يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ) تلاوت کی۔ (ہو سکتا ہے کہ واقعہ وہی ہو جو اوپر چار نمبر کے تحت بیان ہوا ہے۔)⁽³⁾

سوال 13

"لَا تَرْفَعُوْا اَصْوَاتَكُمْ" میں دیئے گئے حکم پر دیگر بزرگان

دین کا عمل تحریر کریں؟

صحابہ کرام رَضِيَ اللہُ تَعَالٰی عَنْہُمْ نے تاجدارِ رسالت صَلَّی اللہُ تَعَالٰی عَلَیْہِ وَاٰلِہٖ وَسَلَّم کی ظاہری حیاتِ مبارکہ میں بھی اور وصالِ ظاہری کے بعد بھی آپ کی بارگاہِ کاہلے حدادب واحترام کیا اور اللہ تعالیٰ نے اپنے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم کی بارگاہ کے جو آداب انہیں تعلیم فرمائے انہیں دل وجان سے بجالائے، اسی طرح ان کے بعد تشریف لانے والے دیگر بزرگانِ دین رَحْمَةُ اللہِ تَعَالٰی عَلَیْہِمْ نے بھی دربارِ رسالت صَلَّی اللہُ تَعَالٰی عَلَیْہِ وَاٰلِہٖ وَسَلَّم کے آداب کا خوب خیال رکھا اور دوسروں کو بھی وہ آداب بجالانے کی تلقین کی، چنانچہ یہاں ان کی سیرت کے اس پہلو سے متعلق 3 واقعات ملاحظہ ہوں:

(1)..... ابو جعفر منصور بادشاہ مسجدِ نبوی میں حضرت امام مالک رَضِيَ اللہُ تَعَالٰی عَنْہُ سے ایک مسئلے کے بارے میں گفتگو کر رہا تھا، (اس دوران اس کی آواز کچھ بلند ہوئی تو) امام مالک رَضِيَ اللہُ تَعَالٰی عَنْہُ نے اس سے فرمایا: اے مسلمانوں کے امیر! اس

مسجد میں آواز بلند نہ کر کیونکہ اللہ تعالیٰ نے ایک جماعت کو ادب سکھایا اور فرمایا:

لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ (1)

ترجمہ کنز العرفان: اپنی آوازیں نبی کی آواز پر اونچی نہ کرو۔

اور ایک جماعت کی تعریف کرتے ہوئے فرمایا:

إِنَّ الَّذِينَ يَعْصُونَ أَصْوَاتَهُمْ عِنْدَ رَسُولِ

ترجمہ کنز العرفان: بیشک جو لوگ اللہ کے رسول کے پاس

اللَّهِ أُولَٰئِكَ الَّذِينَ امْتَحَنَ اللَّهُ قُلُوبَهُمْ

اپنی آوازیں نیچی رکھتے ہیں یہی وہ لوگ ہیں جن کے دلوں کو

لِلتَّقْوَىٰ لَهُمْ مَّغْفِرَةٌ وَأَجْرٌ عَظِيمٌ (2)

اللہ نے پرہیزگاری کے لیے پرکھ لیا ہے، ان کے لیے بخشش

اور بڑا ثواب ہے۔

اور ایک جماعت کی مذمت کرتے ہوئے فرمایا:

إِنَّ الَّذِينَ يَنَادُونَكَ مِنْ وَرَاءِ الْحُجُرَاتِ

ترجمہ کنز العرفان: بیشک جو لوگ آپ کو حجروں کے باہر

أَكْثَرُهُمْ لَا يَعْقِلُونَ (3)

سے پکارتے ہیں ان میں اکثر بے عقل ہیں۔

بے شک وصال کے بعد بھی حضور اقدس صلی اللہ تعالیٰ علیہ وآلہ وسلم کی عزت ایسی ہے جیسی آپ کی ظاہری

حیات میں تھی۔ (یہ سن کر) ابو جعفر نے عاجزی کا اظہار کیا اور کہا: اے ابو عبد اللہ! میں قبلہ رو ہو کر دعا کروں یا، رسول

اللہ صلی اللہ تعالیٰ علیہ وآلہ وسلم کی طرف رخ کروں؟ امام مالک رضی اللہ تعالیٰ عنہ نے فرمایا: تُو حضور اکرم صلی اللہ تعالیٰ

علیہ وآلہ وسلم سے کیوں رخ پھیرتا ہے حالانکہ حضور انور صلی اللہ تعالیٰ علیہ وآلہ وسلم قیامت کے دن اللہ تعالیٰ کی بارگاہ

میں تیرے اور تیرے جد امجد حضرت آدم علیہ الصلوٰۃ والسلام کے وسیلہ ہیں، تُو حضور پر نور صلی اللہ تعالیٰ علیہ وآلہ وسلم کی

طرف رخ کر اور شفاعت کی درخواست کر، اللہ تعالیٰ تیرے لئے شفاعت قبول فرمائے گا۔ (4)

(2)..... امام مالک رضی اللہ تعالیٰ عنہ (مسجد نبوی میں درس دیا کرتے تھے، جب ان کے حلقہ درس میں لوگوں کی تعداد زیادہ

ہوئی تو ان سے عرض کی گئی: آپ ایک آدمی مقرر کر لیں جو (آپ سے حدیث پاک سن کر) لوگوں کو سنادے۔ امام مالک رضی

1..... حجرات: ۲۔

2..... حجرات: ۳۔

3..... حجرات: ۴۔

4..... الشفاء، القسم الثانی، الباب الاول، فصل واعلم ان حرمة النبی صلی اللہ علیہ وسلم... الخ، ص ۴۱، الجزء الثانی۔

اللہ تعالیٰ نے فرمایا: اللہ تعالیٰ ارشاد فرماتا ہے:

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ
صَوْتِ النَّبِيِّ (1)

ترجمہ کنز العرفان: اے ایمان والو! اپنی آوازیں نبی کی
آواز پر اونچی نہ کرو۔

اور رسول کریم صلی اللہ تعالیٰ علیہ وآلہ وسلم کی عزت و حرمت زندگی اور وفات دونوں میں برابر ہے (اس لئے
میں یہاں کسی شخص کو آواز بلند کرنے کے لئے ہرگز مقرر نہیں کر سکتا)۔ (2)

(3)..... حضرت سلیمان بن حرب رَحْمَةُ اللّٰهِ تَعَالٰی عَلَیْہِ فَرَمَاتے ہیں: ایک دن حضرت حماد بن زید رَحْمَةُ اللّٰهِ تَعَالٰی عَلَیْہِ نے
حدیث پاک بیان کی تو ایک شخص کسی چیز کے بارے میں کلام کرنے لگ گیا، اس پر حضرت حماد رَحْمَةُ اللّٰهِ تَعَالٰی عَلَیْہِ غضبناک
ہوئے اور کہا: اللہ تعالیٰ ارشاد فرماتا ہے:

لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ (3)

ترجمہ کنز العرفان: اپنی آوازیں نبی کی آواز پر اونچی نہ کرو۔

اور میں کہہ رہا ہوں کہ رسول اللہ صلی اللہ تعالیٰ علیہ وآلہ وسلم نے ارشاد فرمایا جبکہ تم کلام کر رہے ہو (یعنی آواز

اگرچہ میری ہے لیکن کلام تو حضور اقدس صلی اللہ تعالیٰ علیہ وآلہ وسلم کا ہے، پھر تم اس کلام کو سنتے ہوئے کیوں گفتگو کر رہے ہو)۔ (4)

سوال 14

لَا تَرْفَعُوْا اَصْوَاتَكُمْ
سے متعلق 3 اہم باتیں تحریر کریں؟

آیت ”لَا تَرْفَعُوا أَصْوَاتَكُمْ“ سے متعلق 3 اہم باتیں

یہاں اس آیت سے متعلق 3 اہم باتیں ملاحظہ ہوں:

(1)..... بارگاہ رسالت صلی اللہ تعالیٰ علیہ والہ وسلم کا جواب و احترام اس آیت میں بیان ہوا، یہ آپ کی ظاہری حیات مبارکہ کے ساتھ ہی خاص نہیں ہے بلکہ آپ کی وفات ظاہری سے لے کر تاقیامت بھی یہی ادب و احترام باقی ہے۔ مفتی احمد یار خان نعیمی رَحْمَةُ اللّٰهِ تَعَالٰی عَلَیْہِ فَرَمَاتے ہیں: اب بھی حاجیوں کو حکم ہے کہ جب روضہ پاک پر حاضری نصیب ہو تو سلام بہت آہستہ کریں اور کچھ دور کھڑے ہوں بلکہ بعض فقہانے تو حکم دیا ہے کہ جب حدیث پاک کا درس ہو رہا ہو تو وہاں دوسرے لوگ بلند آواز سے نہ بولیں کہ اگرچہ بولنے والا (یعنی حدیث پاک کا درس دینے والا) اور ہے مگر کلام تو

1..... حجرات: ۲.

2..... الشفا، القسم الثانی، الباب الاول، فصل واعلم ان حرمة النبی صلی اللہ علیہ وسلم... الخ، ص ۴۳، الجزء الثانی.

3..... حجرات: ۲.

4..... شعب الایمان، الخامس عشر من شعب الایمان... الخ، ۲۰۶/۲، روایت نمبر: ۱۵۴۶.

رسول اللہ صلی اللہ علیہ وسلم کا ہے۔^(۱)

(۲)..... بارگاہ رسالت صلی اللہ تعالیٰ علیہ وآلہ وسلم میں ایسی آواز بلند کرنا منع ہے جو آپ کی تعظیم و توقیر کے برخلاف ہے اور بے ادبی کے زمرے میں داخل ہے اور اگر اس سے بے ادبی اور توہین کی نیت ہو تو یہ کفر ہے، لہذا جنگ کے دوران یا اشعار کی صورت میں کفار کی مذمت بیان کرنے کے دوران صحابہ کرام رضی اللہ تعالیٰ عنہم کی جو آوازیں بلند ہوئیں وہ اس آیت میں داخل نہیں کیونکہ یہ تعظیم و توقیر کے خلاف نہ تھیں بلکہ بعض مقامات پر نبی کریم صلی اللہ تعالیٰ علیہ وآلہ وسلم کی اجازت سے تھیں، اسی طرح اذان کے وقت جو آواز بلند ہوئی وہ بھی اس میں داخل نہیں کیونکہ اذان ہوتی ہی بلند آواز سے ہے۔

(۳)..... علماء کرام کی مجالس میں بھی آواز بلند کرنا ناپسندیدہ ہے کیونکہ یہ انبیاء کرام علیہم الصلوٰۃ والسلام کے وارث ہیں۔^(۲)

سوال 15

إِنَّ الَّذِينَ يَغُفُّونَ فِي آيَاتِ كَاشَانٍ نَزُولِ تَحْرِيرِ
كُرْبَيْنِ؟

ج۔ جب یہ آیت نازل ہوئی تو اس کے بعد حضرت
ابو بکر صدیق، حضرت عمر فاروق اور کچھ دیگر صحابہ کرام
رضی اللہ تعالیٰ عنہم نے بہت احتیاط لازم کر لی اور
سرکارِ دو عالم علی الثعالی وسلم کی خدمتِ اقدس میں
بہت ہی پست آواز سے عرضِ معروف کر رہے (جیسا کہ
اوپر بیان ہو چکا ہے)۔

ان صفات سے حق میں یہ آیت نازل ہوئی اور ان کے
عمل کو سراہتے ہوئے ارشاد فرمایا گیا "بیشک جو لوگ
ادب اور تعظیم کے طور پر اللہ تعالیٰ کے رسول ﷺ
کی بارگاہ میں اپنی آوازیں بہت رکھتے ہیں یہی وہ لوگ
ہیں جن سے دلوں کو اللہ تعالیٰ نے پرہیزگاری سے لٹے
بترکھ لیا (اور ان میں موجود پرہیزگاری کو ظاہر فرمادیا
ہے، ان کے لیے آخرت میں بخشش اور بڑا ثواب ہے۔

سوال ۱۶

إِنَّ الَّذِينَ يَغُفُّونَ أَثْمَارَهُمْ
معلومات تحریر فرماید ؟
سے حاصل ہونے والی

اس آیت سے 5 باتیں معلوم ہوتیں

- (1).....تمام عبادات بدن کا تقویٰ ہیں اور حضور اقدس صلی اللہ تعالیٰ علیہ وآلہ وسلم کا ادب دل کا تقویٰ ہے۔
- (2).....اللہ تعالیٰ نے صحابہ کرام رضی اللہ تعالیٰ عنہم کے دل تقویٰ کے لئے پرکھ لئے ہیں تو جو انہیں معاذ اللہ فاسق مانے وہ اس آیت کا منکر ہے۔

(3).....صحابہ کرام رضی اللہ تعالیٰ عنہم انتہائی پرہیزگار اور اللہ تعالیٰ سے بہت زیادہ ڈرنے والے تھے کیونکہ جس نے نبی کریم صلی اللہ تعالیٰ علیہ وآلہ وسلم کو اللہ تعالیٰ کا رسول مان لیا اور آپ کی اس قدر تعظیم کی کہ آپ کے سامنے اس ڈر سے اپنی آواز تک بلند نہ کی کہ کہیں بلند آواز سے بولنے کی بنا پر اس کے اعمال ضائع نہ ہو جائیں تو اس کے دل میں اللہ تعالیٰ کی تعظیم اور اس کا خوف کتنا زیادہ ہوگا۔

(4).....حضرت ابو بکر صدیق اور حضرت عمر فاروق رضی اللہ تعالیٰ عنہما کی بخشش یقینی ہے کیونکہ اللہ تعالیٰ نے ان کی بخشش کا اعلان فرمادیا ہے۔

(5).....ان دونوں بزرگوں کا اجر و ثواب ہمارے وہم و خیال سے بالا ہے کیونکہ اللہ تعالیٰ نے اسے عظیم فرمایا ہے۔

سوال 17

حضرت شاپت رفی اللہ تعالیٰ عنہ کی شان تحریر
سریں؟

۱۶) حضرت ثابت رَضِيَ اللہُ تَعَالٰی عَنْہُ نے اپنی معذوری کے باوجود اپنے اوپر یہ لازم کر لیا تھا کہ وہ کبھی نبی کریم صَلَّی

اللہ تعالیٰ علیہ والہ وسلم کی آواز پر اپنی آواز بلند نہیں کریں گے، ان کے بارے میں حضرت انس رضی اللہ تعالیٰ عنہ فرماتے ہیں: ہم اہل جنت میں سے ایک شخص کو اپنے سامنے چلتا ہوا دیکھتے تھے اور جب یمامہ کے مقام پر مُسَلِمہ سے جنگ ہوئی تو حضرت ثابت رضی اللہ تعالیٰ عنہ نے دیکھا کہ مسلمانوں کا ایک گروہ شکست کھا گیا ہے، یہ دیکھ کر آپ نے فرمایا: ان لوگوں پر افسوس ہے، پھر حضرت حذیفہ رضی اللہ تعالیٰ عنہ کے غلام حضرت سالم رضی اللہ تعالیٰ عنہ سے فرمایا: ہم رسول اللہ صلی اللہ تعالیٰ علیہ والہ وسلم کے ساتھ اللہ تعالیٰ کے دشمنوں سے اس طرح جنگ نہیں کیا کرتے تھے۔ پھر یہ دونوں ڈٹ گئے اور لڑائی کرتے رہے یہاں تک کہ شہید ہو گئے۔ حضرت ثابت رضی اللہ تعالیٰ عنہ کی شہادت کے بعد ایک صحابی رضی اللہ تعالیٰ عنہ نے انہیں خواب میں دیکھا، انہوں نے فرمایا: فلاں شخص میری ذرع اتار کر لے گیا ہے اور وہ لشکر کے کونے میں گھوڑے کے پاس پتھر کی ہنڈیا کے نیچے رکھی ہوئی ہے، لہذا آپ حضرت خالد بن ولید رضی اللہ تعالیٰ عنہ کے پاس جائیں اور انہیں اس کی خبر دیں تاکہ وہ میری ذرع واپس لے سکیں اور رسول اللہ صلی اللہ تعالیٰ علیہ والہ وسلم کے خلیفہ حضرت ابوبکر صدیق رضی اللہ تعالیٰ عنہ کے پاس جائیں اور ان سے عرض کریں: مجھ پر قرض ہے، تاکہ وہ میرا قرض ادا کر دیں اور میرا فلاں غلام آزاد ہے۔ چنانچہ ان صحابی رضی اللہ تعالیٰ عنہ نے حضرت خالد بن ولید رضی اللہ تعالیٰ عنہ کو اس کی خبر دی تو انہوں نے ذرع اور گھوڑے کو اسی طرح پایا جیسے حضرت ثابت رضی اللہ تعالیٰ عنہ نے بیان فرمایا تھا، انہوں نے ذرع لے لی اور حضرت ابوبکر صدیق رضی اللہ تعالیٰ عنہ کو اس خواب کی خبر دی۔ حضرت ابوبکر صدیق رضی اللہ تعالیٰ عنہ نے حضرت ثابت رضی اللہ تعالیٰ عنہ کی وصیت کو نافذ کر دیا۔ حضرت مالک بن انس رضی اللہ تعالیٰ عنہما فرماتے ہیں: مجھے اس وصیت کے علاوہ کوئی ایسی وصیت معلوم نہیں جو کسی کی وفات کے بعد نافذ کی گئی ہو۔^(۱)

سوال 18

إِنَّ الَّذِينَ يُنَادُونَكَ ~~بِالْحَمْدِ~~ آيَتِ كَاشَانِ نَزُولِ
بیان کریں؟

﴿إِنَّ الَّذِينَ يُنَادُونَكَ مِنْ وَرَاءِ الْحُجُرَاتِ﴾: بیشک جو لوگ آپ کو حجروں کے باہر سے پکارتے ہیں۔ ﴿شانِ نزول﴾: بنو تمیم کے چند لوگ دو پہر کے وقت رسول کریم صلی اللہ تعالیٰ علیہ وآلہ وسلم کی خدمت میں پہنچے، اس وقت حضور اکرم صلی اللہ تعالیٰ علیہ وآلہ وسلم آرام فرما رہے تھے، ان لوگوں نے حجروں کے باہر سے حضور اقدس صلی اللہ تعالیٰ علیہ وآلہ وسلم کو پکارنا شروع کر دیا اور حضور پر نور صلی اللہ تعالیٰ علیہ وآلہ وسلم باہر تشریف لے آئے، ان لوگوں کے بارے میں یہ آیت نازل ہوئی اور رسول کریم صلی اللہ تعالیٰ علیہ وآلہ وسلم کی جلالتِ شان کو بیان فرمایا گیا کہ سید المرسلین صلی اللہ تعالیٰ علیہ وآلہ وسلم کی بارگاہِ اقدس میں اس طرح پکارنا جہالت اور بے عقلی ہے۔ (۱) ۱۸

سوال ۱۹

وَلَوْ أَنَّهُمْ صَبَرُوا، اس آیت کی تفسیر تحریر کریں؟

﴿وَلَوْ أَنَّهُمْ صَبَرُوا﴾ اور اگر وہ صبر کرتے۔ ﴿اس آیت میں ان لوگوں کو ادب کی تلقین کی گئی کہ انہیں رسول کریم صلی اللہ تعالیٰ علیہ وآلہ وسلم کو پکارنے کی بجائے صبر اور انتظار کرنا چاہئے تھا یہاں تک کہ حضور اقدس صلی اللہ تعالیٰ علیہ وآلہ وسلم خود ہی مقدس حجرے سے باہر نکل کر ان کے پاس تشریف لے آتے اور اس کے بعد یہ لوگ اپنی عرض پیش کرتے۔ اگر وہ اپنے اوپر لازم اس ادب کو بجالاتے تو یہ ان کے لیے بہتر تھا اور جن سے یہ بے ادبی سرزد ہوئی ہے اگر وہ توبہ کریں تو اللہ تعالیٰ انہیں بخشے والا اور ان پر مہربانی فرمانے والا ہے۔⁽²⁾

①.....مدارك، الحجرات، تحت الآية: ٤، ص ١١٥١، ملخصاً.

سوال 20

علماء اور اساتذہ کی بارگاہ میں حاضری کا ایک
ادب تحریر کریں؟

20) اس آیت سے اشارۃً معلوم ہوا کہ جب اللہ تعالیٰ کی بارگاہ کے مُقَرَّب بندوں اور باعمل علماء کی بارگاہ میں حاضر ہوں تو ان کے آستانے کا دروازہ بجا کر جلد بازی کا مظاہرہ نہیں کرنا چاہئے بلکہ انتظار کرنا چاہئے تاکہ وہ اپنے معمول کے مطابق آستانے سے باہر تشریف لے آئیں۔ ہمارے بزرگانِ دین کا یہی طرزِ عمل ہوا کرتا تھا، چنانچہ بلند پایہ عالم حضرت ابو عبید رحمۃ اللہ تعالیٰ علیہ فرمایا کرتے تھے: میں نے کبھی بھی کسی استاد کے دروازہ پر دستک نہیں دی بلکہ میں ان کا انتظار کرتا رہتا اور جب وہ خود تشریف لاتے تو میں ان سے استفادہ حاصل کرتا۔ 20

سوال 21

عمرت عبد اللہ بن عباس رضی اللہ تعالیٰ عنہ اور
عمرت اُبی بن کعب رضی اللہ تعالیٰ عنہ کا
واقعہ کہیں؟

اسی طرح حضرت عبداللہ بن عباس رَضِيَ اللہُ تَعَالٰی عَنْہُمَا حضرت اُبی بن کعب رَضِيَ اللہُ تَعَالٰی عَنْہُ سے قرآن مجید کی تعلیم حاصل کرنے ان کے گھر تشریف لے جاتے تو دروازے کے پاس کھڑے ہو جاتے اور ان کا دروازہ نہ کھٹکھٹاتے (بلکہ خاموشی سے ان کا انتظار کرتے) یہاں تک کہ وہ اپنے معمول کے مطابق باہر تشریف لے آتے۔ حضرت اُبی بن کعب رَضِيَ اللہُ تَعَالٰی عَنْہُ کو حضرت عبداللہ بن عباس رَضِيَ اللہُ تَعَالٰی عَنْہُمَا کا یہ طرزِ عمل بہت برا معلوم ہوا تو آپ نے ان سے فرمایا: آپ نے دروازہ کیوں نہیں بجایا (تاکہ میں فوراً باہر آ جاتا اور آپ کو انتظار کی زحمت نہ اٹھانی پڑتی؟) حضرت عبداللہ بن عباس رَضِيَ اللہُ تَعَالٰی عَنْہُمَا نے جواب دیا: عالم اپنی قوم میں اس طرح ہوتا ہے جس طرح نبی اپنی امت میں ہوتا ہے (یعنی عالم نبی کا وارث ہوتا ہے) اور (چونکہ) اللہ تعالیٰ نے اپنے نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے بارے میں ارشاد فرمایا ہے ”وَلَوْ اَنَّہُمْ صَبَرُوْا حَتّٰی تَخْرُجَ اِلَیْہِمْ لَکَانَ خَیْرًا لَّہُمْ“ (اس لئے میں نے بھی دروازہ بجانے کی بجائے آپ کے خود ہی تشریف لے آنے کا انتظار کیا)۔

علامہ آلوسی رَحْمَةُ اللہِ تَعَالٰی عَلَیْہِ اپنا طرزِ عمل بیان کرتے ہوئے فرماتے ہیں: میں نے یہ واقعہ بچپن میں پڑھا تھا، اس کے بعد میں عمر بھر اسی کے مطابق اپنے استادوں کے ساتھ معاملہ کرتا رہا۔⁽¹⁾

سوال 22

وَلَا أَنْتُمْ مُبْرُونَ : سے حاصل ہونے والی معلومات
تشریح کریں ؟

22) اس آیت سے مزید دو باتیں معلوم ہونگی،

(۱)..... اس سے بھی معلوم ہوا کہ حضور پر نور صلی اللہ تعالیٰ علیہ وآلہ وسلم کے دربار شریف کے آداب اللہ تعالیٰ نے بنائے اور اسی نے سکھائے ہیں، یاد رہے کہ یہ آداب صرف انسانوں پر ہی جاری نہیں بلکہ جنوں، انسانوں اور فرشتوں سب پر جاری ہیں اور یہ آداب کسی خاص وقت تک کے لئے نہیں بلکہ ہمیشہ کے لئے ہیں۔

22

(۲)..... اکابرین کی بارگاہ کا ادب کرنا بندے کو بلند درجات تک پہنچاتا ہے اور دنیا و آخرت کی سعادتوں سے نوازتا ہے۔

سوال 23
 يَا أَيُّهَا الَّذِينَ آمَنُوا إِن جَاءَكُمْ فَاسِقٌ بِنَبَأٍ فَتَبَيَّنُوا
 اس آیت کی تفسیر تحریر کریں؟

﴿يَا أَيُّهَا الَّذِينَ آمَنُوا إِن جَاءَكُمْ فَاسِقٌ بِنَبَأٍ فَتَبَيَّنُوا﴾: اے ایمان والو! اگر کوئی فاسق تمہارے پاس کوئی خبر لائے تو تحقیق کر لو۔ ﴿ارشاد فرمایا: اے ایمان والو! اگر کوئی فاسق تمہارے پاس کوئی خبر لائے جس میں کسی کی شکایت ہو تو صرف اس کی بات پر اعتماد نہ کرو بلکہ تحقیق کر لو کہ وہ صحیح ہے یا نہیں کیونکہ جو فسق سے نہیں بچا وہ جھوٹ سے بھی نہ بچے گا تاکہ کہیں کسی قوم کو انجانے میں تکلیف نہ دے بیٹھو پھر ان کی براءت ظاہر ہونے کی صورت میں تمہیں اپنے کئے پر شرمندہ ہونا پڑے۔

سوال 24

يَا أَيُّهَا الَّذِينَ آمَنُوا إِن جَاءَكُمْ فَاسِقٌ مِّنْ آيَةٍ
كَاشَانِ نزول بیان کریں؟

24) مفسرین نے اس آیت کا شان نزول یہ بیان کیا ہے کہ رسول کریم صلی اللہ تعالیٰ علیہ والہ وسلم نے حضرت ولید بن عقبہ رضی اللہ تعالیٰ عنہ کو بنی مُصطلق سے صدقات وصول کرنے بھیجا، زمانہ جاہلیت میں ان کے اور ان کے درمیان دشمنی تھی، جب حضرت ولید رضی اللہ تعالیٰ عنہ ان کے علاقے کے قریب پہنچے اور ان لوگوں کو خبر ہوئی تو اس خیال سے کہ

18

حضرت ولید رضی اللہ تعالیٰ عنہ رسول کریم صلی اللہ تعالیٰ علیہ والہ وسلم کے بھیجے ہوئے ہیں، بہت سے لوگ ان کی تعظیم کے لئے ان کا استقبال کرنے آئے، لیکن حضرت ولید رضی اللہ تعالیٰ عنہ نے گمان کیا کہ یہ پرانی دشمنی کی وجہ سے مجھے قتل کرنے آرہے ہیں، یہ خیال کر کے حضرت ولید رضی اللہ تعالیٰ عنہ واپس ہو گئے اور سرکارِ دو عالم صلی اللہ تعالیٰ علیہ والہ وسلم سے (اپنے گمان کے مطابق) عرض کر دیا کہ حضور! ان لوگوں نے صدقہ دینے سے منع کر دیا اور مجھے قتل کرنے کے درپے ہو گئے ہیں۔ حضور اکرم صلی اللہ تعالیٰ علیہ والہ وسلم نے حضرت خالد بن ولید رضی اللہ تعالیٰ عنہ کو حالات کی تحقیق کے لئے بھیجا، حضرت خالد رضی اللہ تعالیٰ عنہ نے دیکھا کہ وہ لوگ اذانیں کہتے ہیں، نماز پڑھتے ہیں اور ان لوگوں نے صدقات پیش کر دیئے۔ حضرت خالد رضی اللہ تعالیٰ عنہ یہ صدقات لے کر خدمتِ اقدس میں حاضر ہوئے اور واقعہ عرض کیا، اس پر یہ آیت کریمہ نازل ہوئی۔ (1)

سوال 25

حضرت ولید رضى الله تعالى عنه صحابی ہیں اور
صحابہ میں کوئی فاسق نہیں اس کے متعلق
کتاب میں کیا لکھا ہے؟

25) یاد رہے کہ اس آیت میں بطور خاص حضرت ولید رضى الله تعالى عنه کو فاسق نہیں کہا گیا بلکہ ایک اسلامی قانون
بیان کیا گیا ہے لہذا اس آیت کی بنا پر انہیں فاسق نہیں کہہ سکتے، جیسا کہ علامہ احمد صاوی رَحْمَةُ اللهِ تَعَالٰی عَلَیْہِ فرماتے ہیں:
اس آیت کے نزول کا سبب اگرچہ حضرت ولید رضى الله تعالى عنه کا واقعہ ہے لیکن فاسق سے مراد بطور خاص حضرت ولید
رضی اللہ تعالیٰ عنہ نہیں ہیں کیونکہ آپ فاسق نہیں بلکہ عظیم صحابی ہیں۔ (2)

سوال ط ۱۱

اصل فخر الدین رازی رحمۃ اللہ تعالیٰ علیہ ۴۷ آیت
کے پیش نظر کیا فرماتے ہیں؟

۲۶ (امام فخر الدین رازی رحمۃ اللہ تعالیٰ علیہ فرماتے ہیں: (اس آیت کے پیش نظر کسی شخص کا) حضرت ولید رضی اللہ
تعالیٰ عنہ پر فاسق کا اطلاق کرنا بڑی خطا ہے کیونکہ انہوں نے وہم اور گمان کیا جس میں خطا کر گئے اور خطا کرنے والے کو
فاسق نہیں کہا جاتا۔^(۳)

سوال 27

اس آیت کا خلاصہ تحریر کریں؟

27 (خلاصہ یہ ہے کہ اس آیت کے نزول کا سبب اگرچہ حضرت ولید بن عقبہ رَضِيَ اللہُ تَعَالٰی عَنْہُ کا واقعہ ہی ہو، لیکن یہ نہیں ہے کہ آیت میں بطور خاص آپ رَضِيَ اللہُ تَعَالٰی عَنْہُ کو ہی فاسق کہا گیا ہے، اس کی وجہ یہ ہے کہ (اس واقعے میں یا اس

سے پہلے ان سے کوئی ایسا کام سرزد نہیں ہوا جس کی بنا پر انہیں فاسق کہا جاسکے اور) اس واقعے میں بھی انہوں نے بنو مصطلق کی طرف جو بات منسوب کی تھی وہ اپنے گمان کے مطابق صحیح سمجھ کر کی تھی اگرچہ حقیقت میں وہ غلط تھی اور یہ ایسی چیز نہیں جس کی بنا پر کسی کو فاسق قرار دیا جاسکے۔ 27

معاشرے کو امن کا گہوارہ بنانے میں اسلام کا کردار

28 اس آیت سے معلوم ہوا کہ دین اسلام ان کاموں سے روکتا ہے جو معاشرتی امن کی راہ میں رکاوٹ بنتے ہیں اور وہ کام کرنے کا حکم دیتا ہے جن سے معاشرہ امن و سکون کا گہوارہ بنتا ہے، جیسے مذکورہ بالا آیت میں بیان کئے گئے اصول کو اگر ہم آج کل کے دور میں پیش نظر رکھیں تو ہمارا معاشرہ امن کا گہوارہ بن سکتا ہے کیونکہ ہمارے ہاں لڑائی جھگڑے اور فسادات ہوتے ہی اسی وجہ سے ہیں کہ جب کسی کو کوئی اطلاع دی جاتی ہے تو وہ اس کی تصدیق نہیں کرتا بلکہ فوراً غصہ میں آجاتا ہے اور وہ کام کر بیٹھتا ہے جس کے بعد ساری زندگی پریشان رہتا ہے۔ اسی طرح ہمارے ہاں خاندانی طور پر جو جھگڑے ہوتے ہیں وہ اسی نوعیت کے ہوتے ہیں۔ چاہے وہ ساس بہو کا معاملہ ہو یا شوہر و بیوی کا کہ تصدیق نہیں کی جاتی اور لڑائیاں شروع کر دی جاتی ہیں۔

آیت ”إِنْ جَاءَكُمْ فَاسِقٌ بِنَبَأٍ فَتَبَيَّنُوا“ سے حاصل ہونے والی معلومات

اس آیت سے چار باتیں معلوم ہوتیں:

- (1)..... ایک شخص اگر عادل ہو تو اس کی خبر معتبر ہے۔
- (2)..... حاکم یک طرفہ بیان پر فیصلہ نہ کرے بلکہ فریقین کا بیان سن کر ہی کوئی فیصلہ کرے۔
- (3)..... غیبت کرنے والے اور چغل خور کی بات ہرگز قبول نہ کی جائے۔
- (4)..... کسی کام میں جلدی نہ کی جائے ورنہ بعد میں پچھتانا یڑھتا ہے۔

29